

IN - NAHILA

TA'

AGOSTINO LEVANZIN.

GAZZETTA TA' CULL GINGHA BIEK TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebha zeuġ dac li gharaf hallat il helu ma'l mehtieg.

64.

20 ta' NOVEMBRU 1909.

IT-TIENI SENA

FTEHM.

Hadd ma jista jissieheb ghal ankas minn sena; u jecc ma jgharrafx lili, b'il mictub, ghallankas hmistax kabel, li ma fi hsiebux ijgedded, inghoddu bhala 'msieheb gha's-sena ta' ūara. Il hlas, b'il kuddiem, hu: ghal ta' Belt, ta' Furjana u ta' Ta's-Sliema hames xelini f'is-sena u jista jsir b'is-it t xhur jēu b'it-tliet xhur; l-ohrajn ijhallu, barra minn dan, il posta ucoll. Cull min jissieheb issa jiehu l-eūuel sena b'xejn; min ijsiehbun jsehu "Mahbub ta' Gesù" b'xejn. In-"Nahla" u il "Mahbub ta' Gesù" jisbigħu għand il Fotografu VELLA u għand is-Sur GANNI CRITIEN, it-tnejn fi Strada Rjali ta' Belt, fejn jista jsir il hlas ta' gazzetta ucoll. L-ittri għandhom jinbagħtu colliha f'Ta's-Sliema, 12, Str: S. Vincenzo.

L-Industriji Maltin.

Ftit ġmiegħi ilu tħadditna fuk it-tniissil u it-trobbija ta' gajdri u nahseb li hafna fehmu li dina l-industrija tēun ta' gid cbir għalina. Illum irrid nitchellem magħcom minn industrija ohra li nahseb li jecc titniessel u ticber fostna tista tagħmlilna gid bla tariff. Dina hi l-industrija ta't-tabacc u li xi xafrejn ilu staksieni fukha l-imsieheb tagħna Nardu Ellul ta' Ħal Chircop u li jiena ma ūiegibtux malajr għaliex jiena ma inhiex xcora u hafna tūiegib ijjrid hafna tchixxif u hafna tkal-lib ta' cotba.

Dana Ellul chien staksieni jecc it-tabacc jistax jicber f'Malta u tistax minnu tinholok industrija fostna. Jiena bdejt biex staksejt lil Avukat u Contin Caruana-Gatto billi f'il botanica ta' l-pajjis hu ūiehed m'il majjuri u billi chien President ta' «Agraria» u għalhecc chien habrec chemm il darba biex ijgib il kuddiem l-industriji ta' l-pajjis, u dana ūiegibni li it-tabacc jista jicber bla tbatija cbira f'Malta u għarrafini li it-Tabib Ganni Borg, ta' Sant'Anton, li hu ūiehed m'il akūa naturalisti li għandna u li il hila tiegħu fl-Istorja Naturali hi magħrufa sa f'pajjisi ohra chien għamel studju fuk it-tabacc f'Malta u li chien irnexxa hafna f'it-taħūil tiegħu.

Jiena tchellimt ma't-Tabib Borg li hu ūiehed m'il eghžeż hbieb li għandi sa minn meta connu dejjem nokogħdu hdejn xulxin fuk il banc ta' Università u dana kalli li it-tabacc jicber tajjeb hafna f'Malta u li il haġa li tfixchel f'it għal l-eūuel hi biss il conza tiegħu, izda li f'dina ūara f'it pacenzja u esperimenti nistgħu naslu ucoll, u ūiegħidni li fuk it-tniissil ta't-tabacc f'Malta chellu jictibli articolu biex ingħibu f'in-«Nahla» haġa li għadu ma għamillix billi iżzeūueg f'it xhur ilu u

għalhecc moħħu ma chienx, b'ir-raġun collu, f'in-«Nahla» tiegħi. Izda nitma li ma jdumx ma jiftacar f'il ūieghdatiegħu u li jictbilna xi haġa seūna ch' jaf hu fuk dan it-tabacc f'Malta, u għandi mitt sena billi il fehma u il chitba tiegħu jisūeū mitklhom deheb. Il gingħa l-ohra gie f'idejja ġurnal commerċjali taljan m'il ahjar u nih krajt li fi Skallija sar cumitat biex ijcattru it-tniissil ta't-tabacc f'dic il gżira billi ūara l-istudji li għamlu hafna professuri gūappi sabu li it-tabacc jista jicber bla tbatija cbira fi Skallija u li jista jkan-kal hafna gid f'dac il pajjis.

Għaldakstant ingħid jien ga la darba it-tabacc jista jicber u jiccattar go Skallija għala ma jistax jiccattar ucoll f'Malta meta ma ahniex bogħod hliet tefgħa ta' gebla? Dac collu li jicber fi Skallija jicber fostna u actarx b'actar benna; mela dac li jistgħu jagħmlu l-Iskallin f'pajjishom għala ma nagħmluhx ahna ucoll f'tagħna?

Il consum ta't-tabacc f'pajjisna għadu cbir hafna u għalhecc nistgħu għallankas noħolku dic il qūantità ta' tabacc li tinhtiegħ għal pajjisna u dana m'hux biss ijhaddem hafna nies izda jzomm flusna go butna u m'hux l-eluf ta' l-iri li jintefku cull sena f'it-tipjip kieghdin ijmorru biss f'but erba griegħi li ma humiex sudditi inglizi u li għalhecc ma għandhom l-ebda dritt li jigu jistagħneū f'Malta, f'colonja ingliza, bla ma jħallu l-ebda haraġ!

Jecc tasseū il Gvern ijjrid jincoraġġixxi l-industriji ta' l-pajjis hemm bzonn li jagħmel ligijiet horox contra dac il trustieri collha li jigu jarmaū fabbrichi f'pajjisna meta daūna ma humiex sudditi inglizi bħalna. Barra minn Malta ma jidholx si-garrett jecc ma jēunx ta' l-pajjis inchella jħallas taxxa tant karsa li int b'il fors ijcolloc takta kalbec biex ma jargax ijfettillec iddaħħlu darb'ohra. Għalhecc l-industriji ta' l-pajjisi ohra jmorru il kuddiem, għalhecc in-neguzjanti ta' l-pajjisi ohra jistagħneū għaliex għandhom gvernijiet u ligijiet li jakbzu għali-

hom. Ahna ma nippretendux li il Gvern tagħna, ingliz, għandu jfjixxhel il prodotti inglizi, le, għal dauc saħha seba saħhiet iżda li jiġu erba grieghi u jistagħneñ minn fuk pajjisna, ballec dauna huma ftejjeg li ma jgerragħhom lankas l-akua stoncu ta' nghama.

Mela hemm bżonna li l-Industrija ta't-tabacc taka coilha f'idejn il maltin m'hux biss billi jaħdmuħ huma iżda ucoll billi jicber haun it-tabacc stess.

Imkar jecce ma nistgħux naslu li nibagħtu Barra nagħmlu diec il qaantita li tinhtieg għal consum ta' pajjis; għal lankas jecce ma nistgħux niġbdu f'butna flus il barranin bħal ma jagħmlu f'pajjisni oħra inżommu f'butna il flus li jinterku f'il consum ta' pajjis u b'hecc incunu imxejna pass lejn dac il gid li cull min tassew iħobb lil dan il poplu jixtieq haħna li jaraħ uasal fih.



FRAC.

Il Cunsill ta' l-Gvern sejjer jiftah fl-24 ta' dan ix-xahar f'is-sagħtejn u nofs ta' uara nofs-inhar u għal ftuh jista jidhol min ijjrid bla biljett. Nitma li jcollna xi aħbar tajjba min il Gvern fuk it-tistija ta' l-Costituzzjoni u li il Cunsiljeri il godda jmiddu għonkhom biex jaħdmu b'il heġġa collha għal gid ta' l-poplu biex juruħ li meta kieghed it-tama tiegħu fihom ma għamel xejn hażin.

★ IS-SAHHAR FALZUN.

Billi dana ir-romanz kieghed jintgħogħob u jittittex haħna talbuni bosta li nistampah bħal ctieb. Chiecu naf li insib insieħbin b'iz-zejjed biex ingib l-ispejjes, jiena nistampah b'il kalb collha u noħorgu faxxicoli ta' 48 faċċata cbar daks il « Mahbub ta' Gesù. » b'it-tipi ta'n-« Nahla. » fuk carta m'il aħjar u b'il copertina. Cull faxxicolu jkun ijkum **erba soldi biss**. Min jithajjar jagħmilli pjacir li jgharrafni biex jecce nara li hemm għadd ta' insieħbin b'iz-zejjed nati bidu.

★
Il « Mahbub ta' Gesù » billi baka ftit copji u nixtieq actar narah jimxi nizzilt il prezz tiegħu xelin u għalhecc nitma li ctieb sabih bħal dac u stampat hecc tajjeb jinħataf u il copji li baka jimbigħu f'kasir zmien.

★
Nhar it-Tnejn li għaddeñ sar il guri ta' dac Guzeppi Ellul m'il Hamrun li f'it-tlieta ta' Awwissu li għaddha spara fuk martu Gulja u li għal vaġħra u sufa ma halliħiex minxura fl-art. Dana Guzeppi hu bin Luċdu u għad għandu biss disġna u għoxrija sena; martu Gulja, meta chienet xebba Lanfranco, hi minn Ta's-Sliema u għadha fl-isbah ta' hajjitha għaliex hi iżgħar minnu. Minn mindu iżzeuħu dauna it-tnejn dejjem chien ijjcollhom xi tleatim billi Guzeppi chien jizdinga il granet shaħ m'il hanut li chellu ta' x-xorb u jkattagħhom f'il cażin jilgħab sa't-tlieta jcu l-erbgha ta' f'il għodu. Dan l-aħħar sab ruħu imfexxhel haħna billi chien Cordin fuk dejn commercjali. Gulja, mara b'il għakal, ta' darha, u ta' gabra billi xejn ma issemma akkal m'il isem tagħha chienet tuiddu biex jakta dana il mishut vizzju u li jibza għa's-sold li jakla, iżda għad li katt ma għamiltu xenati, Guze dejjem chien iħbeddidha li joktolha. Lejliet li sar il cas dana ma ingabar id-dar ha-

na u meta Gulja staksietu fejn chien kallha li chien kieghed jithaddet il cażin għaliex rieduħ johrog lira għal banda. Gulja kalltu li chien għadu chif mietilhom tifet ftit granet kabel, li chienu jistenneñ tarbija oħra, li lira chellhom fejn ijkieghduha f'id-dar u li ma deħrilħiex li għandu jmur ijrej-jakha lil Cażin. Guze ma kal xejn, għadab u rakad. F'il għodu Gulja neulitlu il cañe u staksietu x'ijrid jecol f'nofsinhar. Guze kallha « Int kieghda taħseb f'nofs inhar? » Min jaf incunux għadna hajjin? » Gulja marret taħsel f'il bitha fejn huha Manuēl li chien kieghed jizboħ il ksari. Guze mar il hanut, gieħ ir-revolver, daħal f'il camra ta's-sodda li għandha tieka li tati fuk il bitha, issaccar minn geuħa, neħha kasrija m'il hoġor ta't-tieka u f'il hin li lil martu kallha: « għin ruħec » fakkghilha erba tiri sguri biex ma ingħidux sitta bħal ma kalet hi billi Gulja kalet li raġa iccarga, u ma lakathiex billi staħbiet taħt sigra ta'r-rummien li chien hemm u fuk iz-zocce tagħha laktet uħada m'il balal, balla oħra laktitha chemm chemm f'dahirha u ħarkitilha il-libsa u chien miracu li ma halliħiex mejta f'l loc. Billi Manuēl tefagħlu friscatur bl-ilma Guze gibidlu tir bla ma laktu ħareġ barra sab is-Surgent Zammit u gegħlu jarrestah hu stess.

L-Avucat intelligenti Frangiscu Buhagar, għad li ried jitle ma hajj imcaħħal, għamel difiża sabiħa, iżda ma chellu l-ebda raġuni tajjba biex ijsalva lil Ellul biha. L-Indirizz li għamel il President Carbone chien ta' ftit cliem iżda bib uera car li Ellul spara biex joktol lil martu bla raġuni ta' xejn u li jecce ma katilħiex ma nakasx minnu billi tant immira tajjeb li sa lakatha f'dahirha u għalhecc il gurati ħarġu unaniment contra il hati u il Korti iccundannatu għal GHOXRIN SENA LAVORI FORZATI.

Dauna id-delitti bl-armi għal xejn b'xejn saru jigru cull mument u għalhecc nitma li dina il condanna tati eżempju u li tuiddeb ucoll lil dauc il haħna li jmorru jilagħbu cull ma jakilghu f'il cażini li il loġħob f'il ħabz u f'id-delitti juasal il bniedem. Misħina martu u uliedu li ħallu il-laħam bla ftija ta' xejn billi kejsa arma u kejšhom iltiema.

★
Billi f'il 21 u 22 ta' dana ix-xahar, f'il Parroċċa ta' l-Hamrun, sejrin ijsiru suffraġji għal l-Erueħ ta' r-Rosarjanti il frateili u il consorelli huma mitluba li ma jonksux. L-offizzju jsir il Hadd, f'it-3 ta' uara nofs-inhar u il kuddiesa l-għada f'is-sitta. Uara l-offizzju issir ucoll consulta.

★
Għarrfuni m'il Hamrun li hemm haħna ttal li ilhom iistenneñ is-snin biex jidhlu l-iscola ta' l-Gvern u li imħabba f'in-nukkas ta' l-uisa għadhom ma daħluhomx. Min chiteħ għandu raġun ucoll meta kal li għal Ha'z-Zabbar u għa'z-Zejtun għamlu schejjeħ godda daks ħabs, iżda għal Hamrun, li hu sobborg tant cħir u importanti, l-ischejjeħ huma zgħar tusk. Dana jati raġun lil dac li kalet il « Gazzetta di Malta » igifieri li kabel ma il Gvern jagħmel *obbligatorio* (b'il fors) it-tagħlim, għandu jcabbar il uisa fl-ischejjeħ għaliex meta il poplu jrid jibgħat l-uliedu minn jeddu fl-ischejjeħ ma hemm l-ebda raġuni għala uħhed għandu jgegħlu jagħmlu b'il fors. Mela nitma li il Cunsiljeri jaħsbu għal d'il praspuro halli ulied il poplu jitgħallmu u ma jibkgħux actar f'id-dlan.

★
Minn mindu is-Sanita tagħna uħħlet f'rasha u f'ras cull-hadd li id-deni li jaħchem f'Malta hu gejj m'il halib ta' l-moghza il ħsara li uakgħet f'pajjisna hi bla tarf.

L-euñelnett inkerdet naħda m'il isbah-industriji li chellna u li chienet tgħajjex eluf ta' nies; billi illum, nistghu ingħidu, li għodhom inkerdu il mogħoż collha, u f'loċhom miexi il halib ta' l bottijiet u b'hecc kieghdin jithaxxnu b'iet il barrani, u inkerdu il gbejniet ta' Għaūdex billi barra minn Malta hadd ma jridhom billi kieghdin jibzghu minnhom.

Hsara ebira oħra għal pajjis hi d'ic li gherrxu il frustieri li chienu jigu jgħaddu hafna xhur haun u jhallu hafna gid. F'il gazzetti ta' Barra ma takrax h'ief li cull minn jigi f' Malta jtinigges b'id-deni u għalhecc cullhadd jibka għaddej dritt għal Cajr biex ijkatta ix-xitua hemm.

Issa chiecu dina il hsara saret b'ir-raġun. igifieri għaliex huma sguri li dana id-deni jinsab f' Malta biss u li il htija tiegħu hi il mogħza u il halib tagħha, chien tiehed ijghid saħha seba saħhiet għaliex il gid ta' l poplu collu biex ma jimradx b'id-deni hu akua m'il gid ta' dauc li jbigħu il halib u il gbejniet jeū minn ta' dauc ta' l-lucandi jeū li jgħixu ma d'uar il passigġieri.

Izda ma hux hecc għaliex li dana id-deni gejj m'il halib ta' l mogħza MA HIX HAG'A SGURA.

Jecc is-Sanita tagħna kalet hecc. dac li kalet uakkghuh tobba famuži inglizi u fosthom il għaref Dr: Hadwen li chiteb chemm il darba fuk dina il baġa u li dan l-aħħar chiteb f'il *Contemporary Review*, li hu uħda m'il akua gazzetti ta' d'dinja, articolu sabih hafna li bih uħkka dac li kalet is-Sanita tagħna b'id-Dr: Bruce magħha ucoll, u li f'ahħar u kaleb bl-ingliz articolu ta' Tabib P.P. Agius li chien deher f' *Risorgimento*.

Dana id-Dr: Hadwen ijrid ijghid li id-deni ha chem kalb is-suldati meta halleu hom imghezzezin f' Sant Jermu u f' *barracks* kodma, u li nakas minn mindu bneulhom l-Imtarfa u Pembroke fejn għandhom arja u cumdità aħjar.

Bosta tobba oħra jghidu li dana id-deni għandu x'jaksam ma' d-Drenagg hazin li għandna u hemm min ijrid ijghid li kabel ma sar id-Drenagg f' Malta dana id-deni ma chien għadu iffaccà katt f' il hin li il mogħoż chienu ilhom f' Malta eluf ta' snin kabel.

M'hux dan biss izda hemm min ijrid ijghid li f' is-Sanita tagħna għadhom ma jafux jagħmlu l-eżami seūta biex jaraū jecc il mogħza hix tasseū marida b'dana id-deni jeū le. Haunhecc ijghidu li l-*agglutinement* hu prova b'iz-zejjed biex jistghu jiccundannaū mogħza li hi immigħza b'd'il marda u cull meta jsibu fl-eżami dana l-*agglutinement* jiccundannaū il mogħza għax marida u tista' tniġgeż lil min jixrob il halib tagħha.

Izda it-Tabib ingliz Eyre, li hu tiehed m'il membri l-actar importanti ta' l Commissjoni Reali li saret fl-1904 biex tistudja din l-affari, jisgura li dana l-*agglutinement* ma hux b'iz-zejjed biex tiehed jista' jghid li meta jsibuh il mogħza taun marida għaliex kal li chemm il darba ūara li sab l-*agglutinement*, meta eżamina seūta id-demm ta' d'ic il mogħza ma sabx il *micrococcus melitensis* li hu il microbu ta' dana id-deni u li meta jsibu lilu nistghu ngħidu sgrur li hemm l-ingieza; f' il hin li meta dan l-aħħar il Prof: T. Zammit mar f' il Congress ta' Medicina ta' Milan kal li kalulu li l-*agglutinement* hu b'iz-zejjed.

Dana juri b'ic-car li għalchemm ilhom jistudjaū għal għoxrin sena din il quistjoni tant importanti għadhom ma ūaslu imchien f' is-sod sa biex ijccunu jafu x'mhi il vera caġun ta' d-deni jecc hux il mogħza jeū id-Drenagg jeū hag' oħra u lankas fuk il veru eżami chif għandu jsir biex ijccunu jistghu jghidu f' is-sod meta hemm l-ingieza jeū le. Dana ma hux seūta li halleū ijghaddi dana iz-żmien collu bla ma katgħu hesrem dina il quistjoni u li fuk fehmiel li jistghu jakgħu, għaliex mibnija fuk it-tafal, is-Sanita b'iet il fehma tagħha u b'hecc kerdet il mogħoż tagħna u gherrxet il frustieri minn pajjisna.

Hemm b'zonir mela li m'il actar fis li jista' jccun, kabel l-affarijiet jegħirku aghar, li issir, bħal ma kalet il *Gazzetta di Malta*, Cummissjoni oħra seūta halli dina il quistjoni tant ta' htieġa ebira tinkata darba għal dejjem u biex jecc dina il Cummissjoni ma tasalx f' il fehma tagħha fejn ūaslet is-Sanita tagħna jaraū chif ijseūtu il bičca m'il actar fis li jistghu halli dauc collha li jgħixu m'il mogħoż jeū minn halibhom ma jccomplux jiftakru u halli tiehed jippersuadi il passigġieri li ma haun l-ebda periclu billi jigu f' Malta u b'hecc il pajjis jarta f' it rasu u ma jccomplix jinstaram actar milli hu b' il kghad ebir u icreh li haun.



Jecc hemm xi g'vnot minn Ta's-Sliema, li jaf bl-ingliz u b'it-taljan u jrid jidhol scrivani b' il ELAS, ijchellimni.



Ahbarijiet ta' Barra.

F'Oruru, f' il Bolivja, tar fl-arja depositu ta' d-dinamite li għamel hsara ebira ūisk. S'issa sabu ma' l hamsin mejjet.

F'Brooklyn, fl-America, kabdet fabbrica ta' e-cellulojde u bakgħu għaxra mejjtin.

F'Kingston sar riefnu ebir ūisk li għamel hsarat ebar.

F'Cairo, belt fl-America, tiehed isued zebblah u katel xebba bajda. Xi għaxar t'elef ruh, il bičca il ebira nisa, għamlu għalieh, għallkuh, għamluh għarbiel b' il balal, kattgħugh beejjeē u ūara harkuh fost l-għajjat ta' cullhadd.

Madame Steinheil giet illiberata fost tfakkiegh ebir ta' idejn. Il gurati damu jahsbuha għal sagħtejn u nofs shaħ u hadu parir tliet darbiet minn għand l-Imħallef. Madame Steinheil malli semghet li giet illiberata ūara sena u nofs torturi u taktiegh il kalb, tatha għaxxa u inxtehtet minn tulha.

Fi Spring Valley, fl-America, erba mitt ruh bakgħu midfuna f' miniera.

Il Vapur Onda habat ma' l uapur *Lasagne* ta' l « *Messagerie* » u dana baka niezel. L-*Onda* salvat xi sittin ruh. Gherku ma' l mija u minn dauc, li salvaū bosta minnhom huma imħassrin billi daru għalihom il clieb il-bahar.

Fl-Albanija il poplu kieghed jirvella billi ziedulu it-taxxi u ūisk jibzghu li dana it-tixxix jispičca hazin.

Is-suffragisti Inglizi igifieri dauc in-nisa li jridu jcollhom il vot bħal l-irgiel, ma jridux jokogħdu bi quiehom kabel ma jakilgħu dac li jixtieku. Da' l granet x'hin il Lord Mayor chien kieghed fi pranzu u kam biex jagħmel brindisi għar. Re Eduardu billi inzerat il festa tiegħu, tnejn minn daun is-suffragetti xehtu il haġar għat-tieka ta' fejn chien hemm kieghed jitchellem il Lord Mayor u għamlu hsara ebira. Uehlu xahar *lavori forzati* cull tiehed.

F' il Persja ucoll hemm tixxix ebir u sar hafna carcir ta' demm. D' il habta id-dinja ma natx xi għalha; cullhadd nafar.

F' Vancouver habtet ferrovija elettrica u bakgħu mejjtin tmintax ir-ruh u erbgha bakgħu midruba.





ghal l-oħra sa jimirdu u xi dakkiet ijmutu ucoll. Tafu b'hiex? *Tcunu kieghdin toktluhom b'il guh.*

Nisthajjilcom tistaksuni: « Chif nistgħu noktluhom b'il guh jecc uliedna ma jonkoshom xejn; jecc kieghdin ūarajhom b'seba ghajnejn u li jecc imkar jitolbu halib-it-tajr arana naraŭ x'nagħmlu biex natuhulhom? » Iva, ghaliex il bniedem ma jecolx dac collu li jitfa go l-istoncu tiegħu izda biss dac li jsir biċċa minn gismu; dac li jibka għaddej m'hux biss li ma jsostnix izda ūisk drabi jagħmel ħsara. Għaldakstant hemm bżonn li tokogħdu attenti li l-ichel li tatu l-uliedcom ijcu dac l-ichel li jinħtiegu u li jibnilhom gisimhom. Mela ma hux b'iz-zejjed li titimghu l-uliedcom izda hemm bżonn li titimghuhom seŭta.

Biex tcunu kieghdin titimghu l-uliedcom seŭta hemm bżonn li tathom laham m'il ankas. L-istoncu ta'z-zgħar jegħja malajr biex ijsajjar il-laħam u għalhecc ijhallib għaddej mitluf għad li intom taħsbu li dac collu li dabal minn halkhom ħa sehem biex jibni gisimhom.

Atu l-it-tfal halib chemm tistgħu ghaliex f'il halib hemm dac collu li hu meħtieg biex jinbena il gisem ta't-fal. Ħarsu lejn in-Natura bi-x taraŭ liema ichel hejjiet għa't-fal u imxu fukha. Il għasel, imkar isued, fuk il hobz hu sustanzjus ūisk ucoll. U trekkux għal butir u jecc taraŭh ghali idraŭ atu l-it-tfal il hobz b'ix-xaħam fuku. Itimghuhom ħxejjex chemm tistgħu u l-aħjar bhala soppa. Atuhom soppa ta' l-pizelli, b'il ful, ta' barley, b'ir-ross, cunserva ta' l-frott u frott misjur f'il forn. Il għatz hu tajjed ūisk ucoll u jibni il gisem daks il-laħam jecc m'hux actar. Mela biex tcunu kieghdin titimghu seŭta l-uliedcom ma hemm bżonn ta' xejn li iżzokkuhom b'il pernici jeŭ b'il bciecen, izda meta tathom platt għatz, b'il ħaxix miegħu, tcunu sostnejtuhom daks li chiecu chielu tiegħa.

Jecc tridu imbagħad li uliedcom jitolghu b'saħħithom la ittuhom katt xorb, cafè jeŭ te: daŭna ħsara cbira jagħmlu u m'hux gid.

Il calce u il potassa huma meħtiega ħafna għa't-fal biex jibnulhom għadamhom. Daŭna jinsabu f'il halib, f'il ful u f'il ħxejjex. Tabib għaret tedesc kal li il halib fiħ actar calce m'il acqua di calce li nixtru minn għand l-ispiżżjar stess; u id-Dr: Cheadle, imfahhar għal mardijiet ta't-fal, jirraccomanda ħafna il halib billi jgħid « *li hu emulsjoni b'ħafna grass fiha.* » Tathom x'tathom għal l-ichel kisu li il baži ta' collox ijcu il halib jecc tridu taraŭhom jicbru donnom għoġliet.

Il bajd hu tajjed ħafna ucoll u xi biċċa cicculata fina ma tagħmilx ħlief gid. Izda jecc tridu li l-ichel jagħmel gid l-it-tfal kisu li thalluhom chemm tistgħu jibagħirdu għal l-arja u jecc jista jcu f'xatt il baħar. Halluhom jilagħbu, jakbzu, ijgħajtu, jissakru ghaliex dac collu jsibuh f'ħajjithom. La tibdgħux minn coconhom tagħilkuhom fl-ischejjel u tridu tagħmluhom ħafna San Tumašijiet. L-eŭtel is-saħħa u imbagħad

il għerf. Meta jibdgħu jmorru l-iscola ta' sitta jeŭ seba snin hu b'iz-zejjed u jecc ijcu nervuži u taraŭhom ijsiru bziezak u gelledin l-iscola tcun kieghda tagħmillhom ħsara u m'hux gid. L-indafa imbagħad tcompli ma't-tnejn l-oħra biex taticom tfa' b'saħħithom.

Mela ichel li jgħodd għal l-istoncu tagħhom u logħob fl-arja tajjba u indafa chemm tistgħu u iznu l-uliedcom biex taraŭ li kieghdin ijzidu dejjem f'il pis. Jecc taraŭ li dac li għedtilcom ma hux b'iz-zejjed u jibkgħu sfajrin u xipli atuhom ftit zejt il ħut u jecc ma jriduhx ūaħdu atuhom ftit flieħchen «CREAM EMULSION OF COD LIVER OIL» ta' Burgoyne bl'Ipofosfiti u jecc it-tfal ijcollhom f'kir demmhom jecc iżzidulhom nofs cuċċarina CHEMICAL FOOD taraŭ chif ijcu nilhom ta' gid cbir għalihom. U fuk collox kejsu li jorkdu ħafna u ħafna ghaliex it-tfal actar ma jorkdu f'il fond actar ijcu b'saħħithom.

Agħmlu mela, ja ommijiet, l-eżami ta' l-coxjenza u kejsu li ma toktlux intom stess b'il mod il mod l-uliedcom.

* * *

Meta taraŭ it-tfal inqūieti u jingħu ara jecc ijcu b'il għatx; u l-actar meta jcu jtellghu ghaliex f'd'il ħabta jcollhom actar għatx u l-ilma li tathom jiffriscallhom ħnieħom li jcu minfuħa u jkieghidhom qūieti.

* * *

Jecc it-tfal ma jcu b'fiha la iddaħħluhomx f'il banju izda aħsluhom bi sponza fina biċċa, biċċa.

* * *

F'ix-xitūa la tibzax toħroġ it-tfal għal passigġata, izda libbishom tajjed u ohroġhom; biss kabel joħroġu saħħnuhom tajjed ghaliex jecc ijcu bierdin actar jieħdu rieħ malajr.

Għallmuhom ucoll li meta joħroġu f'il csieħ ma jieħdux in-nifs minn halkhom izda minn imnifsejhom ħalli ma jchesshux il pulmuni f'dakka. Chiecu cull min ijcu shun fi cnisja, teatru, ħanut jeŭ x'naf jien jokgħod attent li malli joħroġ barra f'il chesħa floc jibda jithaddet jagħlak ħalku u jigbed in-nifs biss mn'imnifsejħ, chiecu chiecu jiffrancaŭ irūieħhom ħafna irjieħ u ħafna bronchitijiet. U biex ma jieħdux irjieħ darrūhom minn tfulithom jingħarcu tajjed b'xugaman imfellel ħalli jsaħħnu il gilda.

* * *

Kejsu li ma thallu katt l-uliedcom joħroġu f'il bart b'riglejhom barra, izda icsuhomlihom b'il calzetti sa fuk. Kejsu li f'il kiegh ta'z-zarbun thoccu ftit xama jeŭ xaħam biex l-umdu ma jgħaddix għal riglejhom.

* * *

Cull tant tuhom xi porga u l-aħjar ftit zejt ta'r-rignu frisca biex tmixxilhom l-imbarazz li jcollhom. Izda tgħiduli li ma jriduhx għax fiħ toghma ħazina. Agħmlu hecc: ħudu għal nofs ukija zejt, nofs ukija glicerina pura, kieghduha go mehries u f'il ħin li taħdmuha b'il-lida židu iz-zejt ftit ftit sa ijsir collox bħal għatina li la jcu fiha rieħa u lankas toghma ta' zejt ir-rignu izjed. Jecc daŭc li jitmezmzu iz-zejt ta'r-rignu jippruvaŭ dan li għedtilcom jistgħu jibkgħu sguri li jieħdu bla thatiya ta' xejn.

LUCIJA LEVANZIN INGLOTT.



Il Malti għal Maltin.

Dolf—loc fejn l-ilma jkattar dejjem, u minn hecc hadet l-isem is-sigra ta' l-platanu li dejjem tkattar il gomma. Dic il parti ta' l-Belt li taħbat kuddiem il Forti Manoel ijghidulha «Ta' Dolf» jeū għax fl-antic chien hemm xi sigra ta' l-platanu jeū għaliex chien hemm xi kattara.

Dokkajs—general, condottier; għalhecc **dokkajsja** hi ir-regina ta'n-naħal għaliex tmixxihom hi.

Dorbies—ljun.

Driegh-in-naghga—is-sider; il bezzula.

Midua—loc fejn iddeūai, dac li illum inghidulu «berga.»

Effen—it-tuben irkiek li jaka meta jidirsu.

Efgħa u m'hux «lifgħa.» «Iddahħalx l-efgħa f'commtoc;» bħal ma inghidu ħazin «id il-lemenija» għandna inghidu «il jemenija;» «il jemin» u m'hux «il lemin.»

Eghnell—conna miftieghmin. «Eghnellu chellu jigi, chellu jicteb.»

Għadu erhi—tari bħal l-erħa (il vitella); għadu jarda.

Fejda—utli. «Cliem ta' fejda»—li fih x'tomghod. «Fejda żghira fi cliem bosta»—b'il cliem ūisk ma tasal imchien.

Faħal—stallun. «Donnoc faħal» inghidu lil dac li jkun imgissem u b'saħħtu izda ma jisūa għal xejn.

Facar—ricordju, tifchira. «Sejjer inżommu b'tacar tiegħec.»

Falca—staffa. «Issa hej la għandu sieku f'il falca, jista jokmos.»

Fantri—drapp imnakkax bħal ma il *bordi* hu drapp irrigat

Faghħal—xogħol, affari. Insibuha f'proverbju antic: «Okghod kghadec, ara darec, ħares saħħtec, u għamel faghħlec.»

Tifkad—teżamina, tesplora, tara b'ir-rekka collha. «Fakad il għases» spezzjonahom. «Nansen mar jifkad il Pol» jesplora. «Il Fkad» fl-antic chien dac l-impjegat li chien ijghasses u jieħu ħsieb x'jagħmlu il għases ta't-torrijiet u ta'xxtut; u tisser ucoll «Inghizitur.»

Tiftakad f'is-sodda » jfisser meta tieħed jokghod f'ti-xaxħaħ f'is-sodda kabel ma jkun, bħal ma ta'r-raħal ijhallu il hobż jiftakad kabel ma jdaħħluh f'il forn.

Fakmi—dac li ma jakbelx ma' ieħor; illum min għandu snienu imkabbżin il barra, għaliex ma jkunux jakblu fuk xulxin.

Faksi—min ijcollu xagħru ħamrani. «Għal faksi xejn la tistaksi» għaliex ijghidu li collha chemm ħuma rashom jieb-sa, stinati.

«Dac għadma ta' l-faraboj» xħiħ, jaf għal tiegħu, li ma tista minnu tisloħ xejn bħal ma m'il għadma ta' l-faraboj ma tistax tieħu laħam.

Farruġ—serduk żgħir meta jkun sejjer jibda jidden.

Tofroc—izzappap. «Il chelb beda jofroc għa'x ritsuh.»

«Raba ta' fard għalla»—li ma jatix ħlief frott ūieħed.

«Aħħa fardsiek» igifieri daħic li jkun minn omm jeū mis-sier ūieħed; jecce l-omm targa tizzeūueg it-tfal ta' l-eūuel ragel ma ta't-tieni ħuma fardsiek.

«Chien għadu fardsaff»—b'siek ūaħda fl-art u l-oħra fuk iż-ziemel (meta jircheb).

Farda—dic il biċċa drapp li jagħmlu fuk iż-ziemel biex ijgħattuh meta ma jcollux is-sarg fuk dahru.

(Jissoceta.)



FLAKKIJ.

Scand il **Bibbja** Naomi, bint Enoch, chellha tliet mija u tmienin sena meta l'zżeūūget. Għaldakstant daħic il ħafna xebbiet li bdeū jitbielu u għadhom ma kalgħux ragel jistgħu jistabru f'ti ieħor kabel ma jaktgħu jieshom għal collox.

Fl-America in-nisa jistgħu jservu ta' gurati. Dan l-aħħar f-Los Angeles is-Sinjura Johanna Engleman serviet bħala gurat, u ūara li spiċċa il guri il prim-gurat faħħarha ħafna billi kal li għinithom ħafna b'il pariri tagħha sa taū il verdett.

F'Londra, f'it-teatri biss hemm impjegati ma't-tnax il elf ruħ.

F'iz-Zecca ta' Londra minn cull xelin li johroġ jibka tliet soldi kliegh; minn fuk cull tunullata soldi jibkgħu tliet mija u tnejn u tmiepin lira kliegh.

Il **Prim Ministru Ingliż** li l-actar dam chien Lord Robert Walpole (ma' l-ūieħed u ghoxrin sena); lankas ūieħed chien l-Earl of Bath għaliex dam jumejn biss.

Il **famus letterat Frederic Harrison** li laħħak tmienja u sebghin sena u għadu fuk tiegħu donnu farfett meta stakseūħ chif ijghix biex jibka b'saħħtu hecc ūiegeb: «La tpejjpux, la tixorbux spiriti, kumu minn fuk il mejda bla ma tintleu iż-zejjed, imxu sagħtejn cull jum u orkdu sebgha; u fuk collox cupu cuntenti u xebghana b'dac li Alla għogbu jipprovvilcom.» U naħseb li għandu raġun biex jbiegh.

Omm l-Imperatur ta'r-Russja u il Contissa ta' Parigi (li tigi omm ir-Regina ta' l-Portugall) ijpejjpu is-sigarri!

F'Cicago, fl-America, zeūg chimici sabu, ūara ħafna studju, il mod li biħ jagħmlu l-ispirtu m'is-serratura u m'ic-ċana: u l-ispirtu li jieħdu gie imfaħħar ūisk għal qūalitā tajjba tiegħu. Il Germanja kieghda fuk il bastimenti iddaħħal l-użu ta' l-ispirtu f'loc il faħam għax sabet li tmur aħjar.

U dina hi invenzjoni sabiħa u ta' ħtiega cħira ūisk għaliex il faħam fl-aħħar jispiċċa billi il minjieri li jafu biħom ma jistgħux ijlakħku għal cullħadd u għal ħafna snin, izda b'dina l-invenzjoni sa chemm hemm sigar hemm l-injam u sa chemm hemm l-injam hemm l-ispirtu biex jmixxi il vapuri-ta' l-art, il frejgati, l-aūtomobili, il macni u x'naf jien.

U biex l-injam ijsir spirtu xejn taħsbu li hi xi ħaga tkila u li trid spejjes jeū xi għerf cħar. Is-serratura jagħilkħa fi shana u taħt pressjoni cħira ma acidu u għalhecc is-serratura titbidel fi glucosju (zoccor). Dana il glucosju meta jiddistillaūħ jati spirtu ifjen minn dac li jittieħed m'il kamħ jeū m'ix-xħir għaliex ma ijcollu katt imħallat miegħu «fusel-oil.»

Uara calcoli li saru sabu li beja serratura, ċana, lakx u x'naf jien f'cull pajjis jintremeū għa'n-nar cull sena, ūisk actar minn dac li jinħtieg biex ijsir l-ispirtu collu ta' dac il pajjis; u għalhecc dana l-ispirtu tant safi jista jkun jinbiegh b'irħis ħafna ucoll. U billi illum biex jagħmlu l-ispirtu jaħlu ħafna kamħ u xgħir, meta l-ispirtu jisir m'il-injam jorħos il kamħ u il hobs ucoll.

Tasseū li hi invenzjoni sabiħa!

Is-Sultan Eduardu ta' l-Inghilterra hu il bniedem li l-actar f'id-dinja għandu assicurazzjoni cħira fuk ħajjtu.

F'Venezja hemm fabbrica li kieghda tagħmel cħiepel ta' l-ħgieg. Daħna ħuma ħlief u jlekku bħal ħarir u ħuma tajjbin ūisk f'ix-xittūa għaliex ma jzommux ilma.

Jecc tiehu tliet iildiferriet ta' l'istess f'xuna, die ta' d-deheb tiffah 150 libbra; ta'r-ram 302 u ta' l'ladid 549 libbra.

Is-salarju ta' l'Flotta Ingliża jlahhak ma's-seba miljuni liri sterlini f'is-sena!

Pusskorin, f'San Pietruburgu, imnaxxielu johrog' uarda seuda.

Da'z-żmien cullhadd kieghed jitlef mohhu biex jaghmel gabra ta' xi haġa; hemm min jgbor il bolli, il cartolini, il quadri, il cotba rari u x'naf jien. Id-Duca ta' Connaught aktghu x'gab- ra famusa għandu? Ta' pipi. U ir-Regina Vittorja? Ta' zra- ben jeñ papuċi milbusa minn slaten oħra jeñ nies famusi. U ir-Re Eduardu? Ta' l'bsaten.

Attila, Cromwell, Federicu it-Tieni, Napuljun, Gambetta, Thiers, Cristu, San Paül, Raffaello, Michel Angelo, Tizjany, Leonardo da Vinci, Menzel, Wagner, Handel, Bach, Haydn, Mozart, Beethoven, Schumann, Schubert, Brahms, Dante, Orazju, Petrarca, Boccaccio, Tasso, Victor Hugo, Heine, Cervantes, Rous- seau, Spinoza, Newton, Leibnitz, Schopenhauer, Hegel, Hum- bolt, Ranke u Mommsen li huma tost l-egħref nies ta' d-dinja chieniu collha kosra.

F'ic-Cina jaghmlu tabacc ta' l'imnieher tant fin li jkum mi- tejn elf lira il-libbra.

Metschnikoff, il għaref tabib li lahak f'loc Pasteur, kal li il bniedem ma jghixx haġja tuila imhabba f'il hafna microbi li jit- rabbeu f'imsarni u li jgibulu hafna mardijiet. Uara hafna stu- dju sab li il halib karas jokto daña il microbi hżiena billi jrabi microbi oħrajn li jekirdu il hżiena. Għaldakstant barra minn Malta miexjin hafna certi cicculatini li fihom il microbi tajjba biex meta jidhru fl-imsaren jekirdu il hżiena. J'Alla jirnexxul!

F'il Gżira Samoa hemm f'cull raħal tagħha «faletale» igi- fieri lucanda fejn cull strangier li jmur f'die il gżira jigi im- rakkad u mitmugħi b'xejn. Fi Klingenberg belt zghira f'il Bavarja, jatu ucoll lill fkar fejn jorkdu u x'jieclu b'xejn u fl-aħħar ta's-sena jatuhom ucoll pudina ebira cull tiehed. Dina il belt hi għandha piisk billi ta' hux, biss m'il gid li jidhol fiha jithallsu l-ispejjes collha ta' l'pajjis izda jibka somana ebira zej- jda li tintgħata carità. F'd'il belt ma hemm l-ebda taxxa għa- liex ma hemmx bżonn jaghmluhom. F'Orb, belt fl-Austrija, hemm ucoll lucandi fejn jista tiehed jorkod u jjeicol b'xejn. Bosta ferroviji f'ir-Russja jatu jjeicol b'xejn lil min jivvjagga fukhom, u f'San Pietruburgu hemm lucanda fejn jalloggati- hom b'xejn. Fl-Istati Uniti hemm vapuri-ta' l-art li jatu b'xejn fjuri lil passigġieri. F'Godstone, f'Norwich, f'Rochester u f'Coleshill, fl-Ingħilterra issir ucoll carità ebira ma' l'fkar.

Fi Slopton jidfnu bla spejjes. Il Gvern ta' l'Indja jati b'xejn jeñ ijbiegh bi prezz baxx hafna il chinina biex ijcunu jistgħu jiccuraw iruieghom il fkar.



CRONOLOGIJA TA' MALTA.

NOVEMBRU.

- 22—1769. Saret l-Università ta' l-Istudji.
- 23—1566. Miet l-Iskof Fra Duminc Cubelles.
- 24—1343. Tempesta bi hsara ebira.
- 25—1662. Sar l-Oratorju ta' S. Flippu ta' l'Isla.
- 26—1817. Burraxca kañtija b'il grigal.
- 27—1391. Is-Sultan Altonsu ta xi privileggi lill Maltin.
- 28—1826. Miet il Gvernatur Hastings f'Napli dac li hemm monument għalih fuk Hastings.



IS-SALHAN FALZUN.

(Jissocta minn numru ta' kabel.)

VII.

L-IMHABBA TA' L'IRSIR.

Uara li ma tul dac il-lejl kalil collu ix-xita chienet nizlet siieka bħal ċaġhak, l-ajru safa, u minn uara erba shajbiet bo- jod, bojod feġget ix-xemx biex ittaffi f'it il bard kieraħ ta' die ix-xitua. Ma tul it-torok l-ilma ta' l'hamla chien għadu jghelghel u jbokbok; u għad li l-art chienet nadifa tazza, għa- dajjar cbar chieniu jfjxcluc f'il mixi billi il mogħdijiet dac iz-żmien ma chienux imbattma tajjeb u billi il uied li nizej minnhom compla ħarbathom seña.

Hamid billi chellu fuku die il cabozza miblula għasra b'it- tixriba ta' b'il-lejl hassu jistahja b'da'c ir-raġgi fietlin li ix- xemx teġhitlu fuku; u issa jhocc ma hajt minn hañ u issa jghaddi kabz-hadid għadira minn hemm karreb lejn Birchir- cara jeñ *Bir Ċarċara* bħal ma chieniu jsejġhulha f'dac iz-żmien imhabba f'il bir li chien iċarċar l-ilma dejjem fl-inħaui ta' fejn illum hu il Uied. Laħak tuk Ta' l'Għargħar hece imsejjaħ għall hafna siġar ta' l'għargħar (gnibru) li chien hemm u fejn chienet il kalba ta'r-raħal għad li uara imhabba f'it-Toroc il Carcarisi tgherrxu minn hemm u nizlu actar għa'r-rdoss fejn jinsab ir-raħal illum; għaliex Birchircara hu tiehed m'il actar irhula kodma li għandna u għalhecc chien dejjem b'il glied ma'n-Naxxar fuk min għandu jimxi uara f'il processjoni ta' S. Ghirgor, u daña il pichi u daña ix-xenati cotru u chibru tant li l-Iskof biex ijrakkad dac it-tixuix chien ried li f'sena timxi uara ta' Birchircara u f'is-sena ta' uara timxi die ta'n-Naxxar. Il Captan ta' l'Armi li chien ijrīgi Birchircara fettillu ucoll li jrid jimxi uara il Captan ta' l'Virga ta' l'Imdina izda il Grammastru ma dakkitlux u ma hallihielux tghaddi chif riedha.

Hamid billi ma felahx iżzomm b'ir-rezħa dħal jiehu beħxa imbit f'hanut zghir daks tokba li chien hemm f'il kabda, iz- da li chien imsemmi għaliex chellu katra imbit li taġħkad fuk id-difrej billi chien jaghmlu hu stess m'id-duei li chellu miżrugħa krib Uied Balluta li f'dac iz-żmien chien l-actar im- bit imfahħar ma' Malta collha chif iddur.

Izda għad li l-ajru chien safa għal collox il burraxca f'kalb Hamid chienet hraxet u killel iżjed. Minn nahħa il uahda la tieghed lil sidtu Carmena li għandu jakdiha chif xtiaket ma riedx jonkosha jeñ jidhak biha għaliex il kima u il gibda cbar li chellu lejha ma chienux ijħalluh jaħsbu biss. Izda minn nahħa l-oħra, ma tantx chienet iddokklu li hu stess ijmur jgib lil dac il mishut Cavalier biex jiehu taħt idejh lil Carmena, li issa chienet saret għaliex xi haġa għaziża, xi haġa li meta chien jisma biss min ijsemmiha chienet takbdu roġħda ebira f'ircopptejh. Chif johrog' minn din il bisla collha? Dan ka- għad jaħseb x'hin beda jsiff bokka cull tant die it-tazza im- bit li chellu kuddiemu. Xorobha u chien għadu ma katax x'jibda jaghmel;—gieb oħra. L-imbit beda jfañnarlu mohhu b'hafna hsiebijiet hżiena, u fl-aħħar tiehed minnhom rebah: kal, bejru u bejn ruħu, li għandu jghid lil Cavalier li Car- mena kieghda f'id-dar ta' San Paül-ta't-Tarġa, ijgeghlu jmur hemm ijittixha u chif jidhol geña jonxru minn tulu bl-istallet li tah hu stess u jidfnu fejn Petrozz, u sgru li hadd ma chien ijħahħal f'mitt sena fih u chien jehel b'il kantar collu Ambrog Falzun u Carmena chienet tibka taħt idejh, ijzieghel biha chemm jiffah u, min jaf? chienet actarx thobb lilu. Habat sejjer jinbxu

hsieb icreh hafna, li jghid lil Carmena li il Cavalier, dac il-lejl li geji chellu jistenniha f'id-dar ta' San Paül-ta't-Targa, jiehdha hemm, u chif teun tiehidha mieghu juriha chemm ijhobbha, jitlobha b'il hniena, gha'r-rcopptejh, li thobbu, jghan-nakha, jbusha chemm jiffah u jecc titfantas u tghidlu le im-kar ijmur jakbez minn x'imchien; izda intebah minnufih li l-imbitt chien kieghed ijsesiflu hnejjeg coroh hafna f'mohhu, u ghalhecc hallas lil ta'l hanut u haffef sakajh lejn xatt il Marsa fejn dgħajjsa li chien hemm uasslitu caklem, caklem kuddiem il Cnisja ta' San Laurenz. Nizzel il barnus chemm sata fuk ghajnejh biex ma jagħirfuhx u, kalbu thabbat sitta-sitta li ma jhabbatx tiecu ma' dac il ferghun ta' Ambrog, haffef bhal ghilpa lejn id-dar ta' Cavalier billi katt ma għad-dielu minn rasu li dan baka jghaddi il-lejl għand De Goutre, l-Isla.

Fethitlu Uenza u kalltu li il Cavalier chien għadu ma dehirx m'il ghaxja ta' kabel u f'il hin li gibditu f'roca kagħdu jpe-cilku fuk dac is-saħta ta' Cavalier u Uenza bdiet iddomm, bhal zibeġ ta' curuna, uahda uara l-ohra billi chienet tafhom fuk ponot subghajha, il praspas coroh tieghu collha. Uara uiddbet, għal darba, tnejn lil Hamid li ma jmurx ix-xitan ijberrinlu li jzerzak xi chelma milli tarrfitlu għaliex sgur li il Cavalier chien ijsensilha minn għonka bla ma jtiha żmien biss tghid ajma, dahlitu f'camritha u dafritu seuna bi-chiel li chien fadal minn f'il ghaxija. Hamid fetah ghajnejh u għal cull haġa li bdiet tneqquillu kuddiemu chien ijroddilha il hajr u jtaptilha fuk spallitha. « F'hajjietec, Uenz, ma haunx għali; chelli guh clubi, ta' nghanma, b'dal bard li niezel... u il bierah, b'il ghali u it-tahbit, ma nizziltx farca li hi farca fl-istoncu tieghi... Alla jroddulec; » u kam biex ijbettueg il barra. Uenza, għad li chienet imfarfra seuna actar minnu, chienet ingibdet gmielha lejn dac ix-xifajc ta' Hamid li chellu demmu helu daks il cannamieli u par ghajnejh li jsahhru u, għalhecc harget minn taht is-sodda fl-iscun imbit minn dac it-tajjeb li chien jixrob il Cavalier meta chien ijcollu xi zjara u riedet tatihulu b'il fors f'idejh biex ijleghilgu. Hamid ma riedx għax kallha li hu ucoll kalbu mimlija għal De Saqueville u ma riedx li jghidlu xi chelma horra u jfittilha mieghu. Raġa taptilha fuk spallitha, raddilha is-sliem u beuneġ il barra bhal ziffa rieh.

Parpar ma'x-xtajta ix-xtajta sa's-Sirena u issa sab ruhu ahjar f'il mixi billi chien trejjak f'id-dar il Cavalier; u uara li berren itit fuk dac li kalltu Uenza li il-lejl ta' kabel gie habbat ragel imleffef f'cabozza u talabha li tistchenu f'it m'ix-xita li chienet niezla u hi ma rieditx għax kalltu li il Cavalier ma chienx hemm, intebah li dac chien tiehed minn shab Ambrog li mar jitchixxef chienx hemm biex uara jhallihom jidhlu fuku u jagħmluh għarbiel bl-istalletti.

Hamid uasal f'il Palazz ta' De Goutre f'chemm ilna inghidu u il beuneġ meta għarfu dahhlu malajr jistenna. Uara f'it hin nizzel kallu li jista jidla, li il Cavalier chien f'il camra ta't-tieni setah u li ried ijchellmu. Hamid għal l-euuel erba targiet li tala hass demmu collu niezel f'riglejh, sfar bhal zinglanta u ircopptejh bdeu jirtoghdu u jridu joghtru tahtu. Izda billi il beuneġ chien għadu jhares lejha tiela, kauba kalbu, haffef il pass u habbat il bieb ta' camra b'il hleuta collha. De Saqueville kallu biex ijghaddi. Hamid madli dahal sabu għadu imnazza f'is-sodda, li chienet imkallba ta' taht fuk, u collu midbiel u sfajjar b'ix-xorb u it-tbagħrid ta' die il-lejla.

(Jissocla.)



IL LOGHOB TA' L. LOTTU.

Hi biēca genn li tiehed jilghab flusu f'il-Lottu għaliex fih il flus li tilghab, jecc ma tirbahx, jintilfu dejjem; izda jecc tixtrihom TITOLI B'IL PREMJU, ma titlifix flusec u tista tiehupremju ta' GHOXRIN jeū GHAXAR T-ELEF LIRA. F'il Lottu trid tkieghed flus m'il gdid cull darba; izda meta tixtri TITOLU B'IL PREMJU tohrog flusec darba biss, u jecc ma tiehux premju darba tista tiehdu sa hafna snin, igifieri sa chemm targa iddahhal almenu il flus li teun hriġt bl-imghax tagħhom. B'hecc teun stajt irbaht premji ebar bla ma tlift XEJN m'il but. Biss billi dauna it-titoli huma f'it għaljin il « Cassa di Provvidenza e Risparmio » ta' Sda Forni, Nu 87, il Belt, tati hames titoli differenti bi tmintax irbiegi f'ix-xahar; u titoli ta' Panama b'il hames xelini f'ix-xahar u teunu tistghu tiehdu il premji li jtilghab m'il euuel pagament. B'hecc teunu kieghdin tfaddlu hames xelini f'ix-xahar, li joctru bl-imghax u tista tiehu bihom premji ebar. Min irid jiftihem ahjar ijmur fejn semmejna.

IL-FERMENTIN

sabu li hu tajjeb hafna f'it-traeni u fl-irsipli li spiss jimxu ma'd-diabete. Dana il Fermentin jofrok iz-zoccor (glucosju), li jeun hemm f'il fuied u li billi ma jinharakx ijghaddi fl-aurina, f'alcobol u acidu carbonicu u b'hecc jehles lil gisem minnu. Jista hafna ucoll għal min l-istoncu tieghu ma jmixxix l-ichel b'iz-zejjed u f'id-diarrea; u fahhruh f'hafna casi ta' pallagra. Ippruvauh mela m'il actar fis.

Il Chirurgu-Dentista Alfonsu Urso resak b'id-dar tieghu actar l-isfel f'il Piazza ta' Raħal Gdid u għalhecc issa jockghod seuna seū kuddiem il ghajn. Cull min jfittu għal kliegh jeū għax-xogħol ta's-sniien barranin, li għalihom hu tant imfahhar, ijsibu uara nofs inhar dejjem id-dar.

Min hu marid bl-ANEMIJA (takar ta'd-demm) u jrid ijfiek F'GHOXRIN gurnata jiehu

L'ELIXIR TA' S. VINCENS DE PAOLI

Is-Sur G. Muscat uara għaxar snin ugiēgh ta' ras kaubi bla ma sata jfejku b'xejn ma't-tielet fl-iscun għaddielu collox. Is-Sur Rinaldu Perini ucoll fejjak l-ibnu, ma't-tieni fl-iscun, minn anemija kaubi-ja. Dauna is-sinjuri ucoll li sejr insemmu ippruvauh fukhom stess jeū fuk xi hadd iehor u hargu jittahru: Dr. Edward L. Vena; Dr. Paolo Sammut (Sliema); Prof. Dr. C. Sammut; Prof. Dr. G. O. Galea; Farm: C. Arpa; Farm: G. Gili; Prof. Dr. S. Grech; Onor: Dr. A. Pullicino; Dr. L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u hafna oħrajn.

Jinbigh fl-ispizzierija ta't-Tabib

FABRIZ BORG.—Il Belt.

267, STRADA REALE.



GHA'N = NERVUSI!

Meta thossoc ghajjen, kalbec seula, nif-ec maktugh, bla rkad u bla aptit, tishon għal xejn; meta tara collox icreh, cullhadd jobogħdoc, collox imghauneġ f'il hajja u tibchi jeū tidhak għal xejn b'xejn ijcolloc die il marda li jsejfhulha

NEVRASTENIJA

u jecc tasseū hemm medicina li tista tfejjakha jeū li tagħmillec haf-na gid hi

L-ANTINEVROTICU

TA' L

Prof. DE GIOVANNI

li chiteb l-isbah opra fuk dina il marda, u li giet imfahhara hafna m'il ahjar tobba ta' l'Italja. Timbiegh fi fl-iscun għand

l-Ispizzjar ALFREDO CUMBO

ta' kuddiem il Club ta' Strada Rjali ta' l-Belt.

IPPRUVAUHA! GID TISTA TAGħMEL BISS.

Min ijríd ijdahhal il gas jixtri calamiti jeŭ kniepen elettrici u ijríd min ijtahhalhomlu jeŭ ijseŭihomlu seŭta u bi prezzijiet helŭin ijmur ghand **Enricu Calleja**, 43 Sda. Sta. Lucia, il Belt.

Tridu tpejpu sigarretti m'il ahjar u m'il orhos?
Ixtro is-sigarretti "Special" ta' Alfredo Caruana ta' Ta's-Sliema li jimbighu f'il hŭienet principali.
F'daŭna is-sigarretti hemm l-armi ta' l' cunjomijiet.

Min ijcun ijríd jircanta xi hag'a u jrid jitlakha f'idejn seua b'garanzija talli jcollu bi flus kieghdin l-Anglo Egyptian Bank, u b'il ftehim li sa jumajn uara il bejgh ghandu jatic il flus, li jcunu dahlu f'idejc; u ma dana bi drittijiet l-actar moderati imur ghand

Is-Sur DIOMEDE AZZOPARDI

TA'

STRADA RJALI, Nru: 10^A. IL BELT,

fejn ijsib ucoll ghal bejgh cull xorta ta' mobbli u fajjenzi, g'odda u seconda man, bi prezzijiet irhas tasseu.

Tè Ta Ceylon 'MARAVILLA'

IPPREMJAT B'GHAXAR MIDALJI

TAD-DEHEB

GHAL

KAUUA IT-TOGHMA U IS-SAFA TIEGHU

JINBIEGH 1/6 & 1/8 IR-RATAL

GHAND L'AGENTI F'MALTA



C. CAMILLERI & SONS

50 STR. MERCANTI IL BELT



CAMPIUNI TA DAN IT-TÈ JINTGHATAU B'XEIN.

In-"Nahla" tistampa ruhha fl-Istamperija "EMPIRE PRESS" ta's-Sur Critien fi Strada Magazzini, Nru. 8, il Furjana fejn ijsir ucoll cull xorta ta' xoghol ta' stampa b'ir-rekka collha u bi prezzijiet irhas ferm.